

محاسنِ اخلاق: قرآن و بابل کی روشنی میں (ایک تقابلی مطالعہ)

محفوظ الرحمن قاسمی *

لاریب کہ اللہ تعالیٰ کی طرف سے نازل شدہ تمام کتابوں کی غرض و غایت یہی تھی کہ انسان کو معرفتِ الہی کی راہ دکھائیں، محاسنِ اخلاق سے آراستہ اور بہرہ مند کریں، عبادات و معاملات میں راہِ اعتدال کا قیام فرمائیں، اور انسانوں کے قلب و دماغ کو ان صفات سے اس طرح متصف اور پاکیزہ کر دیں کہ وہ بے داش آبدار صاف و شفاف آئینہ کی مانند ہو جائیں۔ ہدایتِ رب‌النّبی کے آخری الہامی ایڈیشن قرآن کریم نے عرفانِ الہی، محاسنِ اخلاق اور عبادات و معاملات پر پورا ذریعہ ضروری اور لابدی ہیں ان کے متعلق زیادہ اور جو ذریعہ ضروری ہیں ان کے متعلق ذریعہ واضح ارشادات بیان فرمائے ہیں۔ بلاشبہ یہ قرآن کریم ہی کا طرہ امتیاز ہے کہ اس نے ایسی حکیمانہ و دعا دلانہ ترتیب وضع فرمائی ہے کہ اگر انسان اس کے رموز و اشارات کو سمجھے اور خود غرضی کا پہلو چھوڑ دے تو بلاشبہ اس کے ہاتھ سے دینی و دُنیوی کوئی فائدہ فوت نہ ہوگا۔ دُنیوی زندگی عیش و آرام اور آسائش کے ساتھ بسر ہوگی، اور اخروی زندگی میں حسرت و حرمان کا سامنا کرنانہ پڑے گا۔

دوسرے صحائفِ سماویہ میں یہ حکیمانہ ترتیب موجود نہیں ہے، اس لیے کہ یہ کتابیں بار بار تحریفات کا نشانہ بنیں اور ان کی تعلیمات افراط و تفریط کا شکار ہو کر فطرتِ انسانی کے موافق نہیں رہیں۔ قرآن حکیم میں واضح طور پر فرمایا گیا ہے کہ تورات اور انجیل میں ہدایت بھی تھی اور نور بھی تھا۔ لیکن انسانی تحریفات رنگ لائے بغیر نہ رہ سکیں اور اعمالِ شرعیہ کو نمائشی تماشہ گاہ بنالیا گیا۔ پھر طبیعت میں آزادی کی ایسی لہر دوڑی کہ احکامِ الہی جو منی بر مصالح تھے تعطل کا شکا ہو گئے، جس کا انسانی اخلاق پر ایک گہرا اور قیچی اثر پڑا، اور رفتہ رفتہ اللہ تعالیٰ کی معرفت کی مضبوط شاخ جل کر راکھ ہونا شروع ہو گئی، اور بے عملی و بے راہ روی کا دور دورہ تدریجیاً ترقی کرتے کرتے با مِ عروج کو پہنچ گیا۔ اس کے باوجود ابھی بھی ان کتابوں میں کچھ قیمتی موتی ملتے ہیں۔ خاص طور پر محاسنِ اخلاق کے بارے میں انجیل کی تعلیمات میں واضح اشارے پائے جاتے ہیں۔

اس تمهید کے بعد ضروری ہے کہ محاسنِ اخلاق پر قرآن اور بابل کی روشنی میں ایک مختصر تقابلی مطالعہ پیش کر دیا جائے، تاکہ دونوں کی اخلاقی تعلیمات کا امتیاز قارئین کے سامنے واضح ہو جائے۔

کتابِ مقدس کے عہد نامہ جدید میں انجیل متی کے پانچویں باب میں درج ذیل محاسنِ اخلاق کا تذکرہ کیا گیا ہے

☆ ریسرچ اسکالر، شعبہ سنی دینیات، علی گڑھ مسلم یونیورسٹی، علی گڑھ

جن کو تہذیب و تمدن کا اصل الاصول قرار دیا جاتا ہے، اور پرداں بائبل کے نزدیک ان کو مابہ الامتیاز سمجھا جاتا ہے۔
 ☆ دل کی غمگینی و غربی ☆ حلم و بردباری ☆ راست بازی ☆ رحم دلی
 ☆ دل کی پاکی ☆ مظلومی بوجہ راست بازی

قرآن کریم میں اس قسم کے نقح، پودے اور اشجار اتنی کثرت کے ساتھ موجود ہیں کہ ان کا احصاء اس مختصر مضمون میں مشکل ہے، لیکن قارئین کی سہولت کی خاطر ان اصول ستہ کو بنیاد بنا کر تقابلاً کچھ نمونے تحریر کیے جاتے ہیں۔

دل کی غمگینی و غربی

کتاب مقدس میں ہے:

”مبارک ہیں وہ جو غمگین ہیں، کیونکہ وہ تسلی پائیں گے۔“ (۱)

قرآن کریم میں ارشاد باری تعالیٰ ہے :

﴿إِنَّمَا الْمُؤْمِنُونَ الَّذِينَ إِذَا ذُكِّرَ اللَّهُ وَجْهَتُ قُلُوبُهُمْ وَإِذَا تُلِيهِمْ آيَةٌ زَادُتْهُمْ إِيمَانًا وَعَلَى رَبِّهِمْ يَتَوَكَّلُونَ﴾ (الانفال) (۲)

”مومنوں کی شان تو یہ ہے کہ جب اللہ تعالیٰ کا ذکر کیا جاتا ہے تو ان کے دل داخل جاتے ہیں اور جب انہیں اس کی آیتیں پڑھ کر سنائی جاتی ہیں تو ان کے ایمان کو اور زیادہ کر دیتی ہیں اور وہ ہر حال میں اپنے رب پر بھروسہ کرتے ہیں۔“

دوسری جگہ نیک بندوں کی صفات کو شمار کرتے ہوئے اللہ تعالیٰ کا ارشاد ہے :

﴿وَالَّذِينَ هُمْ مِنْ عَذَابِ رَبِّهِمْ مُسْفِقُونَ﴾ (۳) اُنَّ عَذَابَ رَبِّهِمْ غَيْرُ مَأْمُونٍ (۴) (المعارج)

”اور جو اپنے رب کے عذاب سے ڈرتے رہتے ہیں، کیوں کہ ان کے رب کا عذاب ایسی چیز نہیں ہے جس سے کوئی بے خوف ہو۔“

ایک اور جگہ دل کی غمگینی ہی کے بارے میں ارشاد باری تعالیٰ ہے :

﴿وَأَمَّا مَنْ خَافَ مَقَامَ رَبِّهِ وَنَهَى النَّفْسَ عَنِ الْهُوَى﴾ (۵) فَإِنَّ الْجَنَّةَ هِيَ الْمَأْوَى (۶) (النزغۃ)

”اور جس نے اپنے رب کے سامنے کھڑے ہونے کا خوف کیا تھا اور نفس کو بری خواہشات سے باز رکھا تھا، پس جنت ہی اس کا ٹھکانا ہوگی۔“

قرآن کریم کی درج بالا آیات کا مضمون اور بائبل کی تقریر کا مضمون تقریباً ایک جیسا ہے کہ دونوں میں دل کی غمگینی کو طمائیت قلب کے طور پر پیش کیا گیا ہے، اور بندے کو اچھے ٹھکانے کی خوشخبری سے نوازا گیا ہے۔

کتاب مقدس میں ہے :

”مبارک ہیں وہ جو روح کے غریب ہیں، کیوں کہ آسمان کی بادشاہت انہیں کی ہے۔“ (۷)

حضرت حارثہ بن وہب رضی اللہ عنہ سے مروی ایک حدیث میں نبی اکرم ﷺ کا ارشاد ہے :

((اَلَا اَدْلُكُمْ عَلَى اَهْلِ الْجَنَّةِ؟ كُلُّ ضَعِيفٍ مُّتَضَعَّفٍ لَوْ اَقْسَمَ عَلَى اللَّهِ لَا يَرَهُ، وَاهْلُ النَّارِ كُلُّ جَوَاظٍ عُتْلٍ مُّسْتَجِرٍ)) (۸)

”کیا میں تمہیں نہ بتاؤں کہ جنتی کون ہے؟ (پھر آپ ﷺ نے خود ہی ارشاد فرمایا) ہر وہ شخص جو کمزور ہو، لوگ بھی اسے کمزور سمجھتے ہوں، اگر وہ کسی بات پر اللہ کی قسم کھالے تو اللہ تعالیٰ اس کی قسم کو ضرور پورا کر دے۔ اور دوزخی، ہر وہ شخص جو مال جمع کر کے رکھنے والا بخیل، سخت مزاج، مغرور ہو۔“

اس حدیث کا مضمون ذہن میں رکھ کر اگر انجیل متی کے درج بالا جملے پر غور کریں تو دل خود صاف گواہی دینے پر مجبور نظر آئے گا کہ حدیث کا مضمون انجیل کی تعلیم پر بڑی قوت کے ساتھ حاوی ہے۔

حلם و بردباری

کتاب مقدس میں ہے :

”مبارک ہیں وہ جو حلیم ہیں، کیونکہ وہ زمین کے وارث ہوں گے۔“ (۲)

قرآن کریم میں اللہ تعالیٰ کا ارشاد ہے :

﴿وَسَارِعُوا إِلَى مَغْفِرَةٍ مِّنْ رَّبِّكُمْ وَجَنَّةٍ عَرْضُهَا السَّمَوَاتُ وَالْأَرْضُ لَا أُعِدَّتْ لِلْمُتَقِّيِّينَ ﴾④
الَّذِينَ يُنِيبُونَ فِي السَّرَّاءِ وَالضَّرَّاءِ وَالْكَظِيمِينَ الْغَيْظَ وَالْعَافِينَ عَنِ النَّاسِ ۖ وَاللَّهُ يُحِبُّ
الْمُحْسِنِينَ ﴾﴾ (آل عمران)

”اور دوڑ و اس مغفرت کی طرف جو تمہارے پروردگار کی طرف سے ہے، اور اس جنت کی طرف جس کی وسعت ایسی ہے جیسے سب آسمان و زمین کی وسعت، وہ تیار کی گئی ہے تقویٰ کی روشن اختیار کرنے والوں کے لیے۔ ایسے لوگ جو کہ خرچ کرتے ہیں فراغت میں اور شکنی میں، اور غصہ کو ضبط کرنے والے اور لوگوں سے درگزر کرنے والے اور اللہ تعالیٰ ایسے نیک کاروں کو محبوب رکھتا ہے۔“

انجیل متی میں حلم و بردباری کی رغبت اور شوق کو فلاج دنیا کا باعث بتایا گیا ہے، اور ظاہر بات ہے کہ ایک متحمل مزاج انسان دنیوی زندگانی میں کچھ نہ کچھ فائدہ حاصل کرتا ہی رہتا ہے۔ اس کے برعکس قرآن کریم کی تعلیم میں متحمل مزاج انسان کو دعظیم بشارتوں سے نوازا گیا ہے، ایک ایسی جنت کی بشارت جس کی وسعت آسمان و زمین کے مساوی ہے، دوسرے محبوبیت الہی کی بشارت کہ متحمل مزاج انسان کو اللہ تعالیٰ محبوب رکھتا ہے، جس کے سامنے تمام نعمتیں پیچ ہیں۔ معلوم ہوا کہ قرآن کریم کی تعلیم کو بابل کی تعلیم پر بلندی و فوقيت حاصل ہے۔

راست بازی

کتاب مقدس میں ہے :

”مبارک ہیں وہ جو راستی کے بھوکے اور پیاس سے ہیں کیوں کہ وہ آسودہ ہوں گے۔“ (۵)

”مبارک ہیں وہ جو پاک دل ہیں کیوں کہ وہ خدا کو دیکھیں گے۔“ (۶)

قرآن کریم میں صدق و صفا کی متعدد جگہ رغبت دلانی گئی ہے اور سچائی کی صفت سے متصف ہونے کی بار بارتا کیا گئی ہے، اور بлагافت کے رنگ میں ایسا اسلوب اختیار کیا گیا ہے جو سامعین کے قلب و دماغ پر گہرا اثر ڈالتا ہے۔ چنانچہ قرآن کریم نے بعض انبیاء علیہم السلام کے تذکرے میں وصف نبوت و رسالت سے پہلے وصف صداقت کو بیان کیا ہے، جس سے معلوم ہوتا ہے کہ نبوت کے تاج میں صدق ایک گراں بہا موتی ہے، اور خالق

کائنات کی بارگاہ میں اس کی بڑی قدر و قیمت ہے۔ ارشاد باری تعالیٰ ہے :

﴿وَاذْكُرْ فِي الْكِتَبِ اِبْرَاهِيمَ طَائِلَهُ كَانَ صِدِّيقًا نَّبِيًّا﴾ (مریم)

”اور اس کتاب میں ابراہیم (علیہ السلام) کا ذکر کیجئے، یقیناً وہ بڑے راستی والے پیغمبر تھے۔“

﴿وَاذْكُرْ فِي الْكِتَبِ اِسْمَاعِيلَ طَائِلَهُ كَانَ صَادِقَ الْوَعْدِ وَكَانَ رَسُولًا نَّبِيًّا﴾ (مریم)

”اور اس کتاب میں اسماعیل (علیہ السلام) کا بھی ذکر کیجئے، بلاشبہ وہ وعدہ کے (بڑے) سچے تھے رسول بھی تھے نبی بھی تھے۔“

﴿وَاذْكُرْ فِي الْكِتَبِ اِدْرِيسَ طَائِلَهُ كَانَ صِدِّيقًا نَّبِيًّا وَرَفَعَنْهُ مَكَانًا عَلِيًّا﴾ (مریم)

”اور اس کتاب میں ادریس (علیہ السلام) کا بھی ذکر کیجئے، بے شک وہ بڑے راستی والے نبی تھے اور ہم نے ان کو (کمالات میں) بلند رتبہ تک پہنچایا تھا۔“

صداقت اور سچائی کے ذخیرہ میں اخلاص کا ایک عظیم مرتبہ ہے۔ حضرت موسیٰ (علیہ السلام) کی جلالت شان مذکورہ تینوں انبیاء کرام علیہم السلام سے بڑھی ہوئی ہے، اس لیے اللہ تعالیٰ نے اسی سورت میں آپ کو ”مخلص“ کے لقب سے سرفراز فرمایا ہے، ارشاد باری تعالیٰ ہے :

﴿وَاذْكُرْ فِي الْكِتَبِ مُوسَى إِنَّهُ كَانَ مُخْلَصًا وَكَانَ رَسُولًا نَّبِيًّا﴾ (مریم)

اور اس کتاب میں موسیٰ (علیہ السلام) کا بھی ذکر کیجئے وہ بلاشبہ (اللہ تعالیٰ کے) خاص کیے ہوئے (بندے) تھے اور رسول بھی تھے، نبی بھی تھے۔“

مذکورہ بالا تمام آیات اس بات پر دلالت کر رہی ہیں کہ جو انسان صدق و راست بازی کے عظیم وصف سے متصف ہو گا وہ دنیا و آخرت میں اللہ تعالیٰ کے قرب سے مشرف ہو گا، جیسا کہ قرآن کریم نے دوسری جگہ اس کی توضیح فرمائی ہے۔ ارشاد باری تعالیٰ ہے :

﴿قَالَ رَبِّ بِمَا أَغْوَيْتَنِي لَا زِينَ لَهُمْ فِي الْأَرْضِ وَلَا غُوَيْنَهُمْ أَجْمَعِينَ إِلَّا عِبَادَكَ مِنْهُمُ الْمُخْلَصِينَ﴾ (الحجر)

”اُس (شیطان) نے کہا: خدا! چونکہ تو نے مجھ پر (نجات و سعادت کی) راہ بند کر دی تو اب میں ضرور ایسا کروں گا کہ زمین میں ان کے لیے (جھوٹی) خوشنامیاں بنادوں اور ان سب کو (راہ حق سے) گمراہ کر دوں۔ سوائے ان کے جوان میں تیرے مخلص بندے ہوں گے۔ (میں جانتا ہوں کہ وہ میرے بہکانے میں آنے والے نہیں)۔“

اس آیت سے معلوم ہو رہا ہے کہ لعین شیطان نے اللہ رب العزت کے سامنے اپنا ارادہ ظاہر فرمادیا تھا کہ وہ ہمیشہ بنی آدم کو جادہ اطاعت سے منحرف کرنے کی سعی و کوشش میں لگا رہے گا، لیکن اس لعین نے بھی اپنے گستاخ ارادہ کے ساتھ اقرار و اعتراض کیا کہ میرا بس تیرے مخلص بندوں پر نہ چل سکے گا۔ لہذا اگر بندگانِ خدا صدق و اخلاص کے جو ہر لطیف کی حفاظت کر لیں تو وہ اپنے قوی دشمن سے محفوظ رہ کر ہمیشہ کی جنت میں اپنا مسکن بنالیں گے۔ آنحضرت صَلَّی اللہُ عَلَیْہِ وَاٰلِہٖہ وَسَلَّمَ کے ارشاد مبارک میں اس مضمون کی پوری وضاحت موجود ہے۔ حضرت عبد اللہ بن عثیم روایت کرتے ہیں کہ رسول اللہ صَلَّی اللہُ عَلَیْہِ وَاٰلِہٖہ وَسَلَّمَ نے ارشاد فرمایا:

” بلاشبہ سچ بولنا نیکی کے راستے پر ڈال دیتا ہے اور نیکی جنت تک پہنچا دیتی ہے، آدمی سچ بولتا رہتا ہے یہاں تک کہ اسے اللہ تعالیٰ کے یہاں صدقیق لکھ دیا جاتا ہے اور بلاشبہ جھوٹ برائی کے راستے پر ڈال دیتا ہے اور برائی دوزخ تک پہنچا دیتی ہے، آدمی جھوٹ بولتا رہتا ہے یہاں تک کہ اللہ تعالیٰ کے یہاں اسے کذاب لکھ دیا جاتا ہے۔“ (۷)

رحم دلی

کتاب مقدس میں ہے :

” مبارک ہیں وہ جو رحم دل ہیں، کیوں کہ ان پر رحم کیا جائے گا،“ (۸)

قرآن کریم میں شانِ رحمت بہت بلند بیان کی گئی ہے۔ چنانچہ اللہ تعالیٰ نے قرآن کریم کی ابتدائی سورۃ ”الفاتحۃ“ میں اپنی ذاتِ اقدس کو اس صفت کے ساتھ متصف فرمایا ہے ﴿الرَّحْمَنُ الرَّحِيمُ﴾ اور سورۃ الانبیاء میں اپنی سب سے محبوب شخصیت کو بھی اسی صفت رحمت کے ساتھ خطاب فرمایا ہے ﴿وَمَا أَرْسَلْنَاكَ إِلَّا رَحْمَةً لِّلْعَالَمِينَ﴾۔ قیامت کے دن جن حضرات کو اعمال نامہ داہنے ہاتھ میں عطا کیا جائے گا ان کی بھی ایک نمایاں صفت قرآن کریم نے وصف رحمت بیان فرمائی ہے:

﴿ثُمَّ كَانَ مِنَ الَّذِينَ آمَنُوا وَتَوَاصَوْا بِالصَّبَرِ وَتَوَاصَوْا بِالْمَرْحَمَةِ ۖ ۗ أُولُئِكَ أَصْحَبُ الْمَيْمَنَةِ ۚ﴾ (البلد)

” پھر وہ ان لوگوں میں ہوتا جو ایمان لائے اور ایک دوسرے کو صبر کی تاکید کرتے رہے اور ایک دوسرے کو (خلق خدا پر) رحم کی ہدایت کرتے رہے۔ میں لوگ داہنے ہاتھ والے ہیں۔“

اور سب سے بڑھ کر اسلام کی تعلیم یہ ہے کہ جو لوگ دوسرے لوگوں پر رحم کرتے ہیں، تو ایسے لوگوں پر رحم رحم کرتا ہے۔ پھر اسلام کی تعلیم فقط انسانوں پر رحم کے ساتھ خاص نہیں ہے، بلکہ ہر ذی نفس پر رحم کرنے سے بندہ اللہ تعالیٰ کی رحمت و مغفرت کا مستحق ٹھہرتا ہے۔ چنانچہ حدیث میں ہے:

” حضرت ابو ہریرہ رضی اللہ عنہ سے مروی ہے کہ رسول اللہ ﷺ نے ارشاد فرمایا کہ ایک مرد راستہ میں چلا جا رہا تھا، اس کو سخت پیاس لگی۔ راستہ میں اسے ایک کنوں نظر آیا، وہ اس میں اتر اور پانی نوش کیا۔ جب باہر نکلا تو اس نے دیکھا کہ ایک کتا ہے، شدت پیاس کی وجہ سے اس کی زبان منہ سے باہر نکلی ہوئی ہے اور تر مٹی چاٹ رہا ہے۔ اس آدمی نے سوچا کہ اس کی حالت بھی میری ہی جیسی ہو رہی ہو گی۔ چنانچہ وہ کنوں میں اتر، اپنے موزے کو پانی سے بھرا، موزے کو منہ سے پکڑ کر باہر آیا اور کتنے کو پانی پلا یا۔ اللہ تعالیٰ کو اس کا یہ عمل اتنا پسند آیا کہ اس کی مغفرت فرمادی۔ لوگوں نے سوال کیا: میا رسول اللہ ﷺ کیا ہم لوگوں کے لیے جانوروں کے ساتھ سلوک کرنے میں بھی اجر ہے؟ آپ ﷺ نے ارشاد فرمایا: ہر مخلوق کے ساتھ جو تر جگر رکھتی ہو سلوک کرنے میں اجر ہے۔“ (۹)

صلح جوئی

کتاب مقدس میں ہے:

” مبارک ہیں وہ جو صلح کرتے ہیں، کیوں کہ وہ خدا کے فرزند کہلائیں گے،“ (۱۰)

قرآن کریم میں ہے :

﴿وَلَا تُفْسِدُوا فِي الْأَرْضِ بَعْدَ إِصْلَاحِهَا وَادْعُوهُ خَوْفًا وَّطَمَعًا إِنَّ رَحْمَةَ اللَّهِ قَرِيبٌ مِّنَ الْمُحْسِنِينَ ﴾ (الاعراف ۵۶)

”اور زمین میں بعد اس کے کہ اس کی درستی کر دی گئی ہے، فساد مت پھیلاو، اور اللہ کو پکارا کرو ڈرتے اور امیدوار رہتے ہوئے۔ بے شک اللہ تعالیٰ کی رحمت نیک کاروں کے قریب ہے۔“

﴿وَجَزُؤُ سَيِّئَاتِهِ مِثْلُهَا طَفْمَنْ عَفَا وَأَصْلَحَ فَاجْرُهُ عَلَى اللَّهِ إِنَّهُ لَا يُحِبُّ الظَّالِمِينَ ﴾ (الشوری) ”اور برائی کا بدلہ برائی ہے ویسی ہی، پھر جو شخص معاف کرے اور اصلاح کرے تو اس کا ثواب اللہ تعالیٰ کے ذمہ ہے۔ واقعی اللہ تعالیٰ ظالموں کو پسند نہیں کرتا۔“

حدیث رسول ﷺ میں باہمی اصلاح کی فضیلت ان الفاظ میں مذکور ہے:

”حضرت ابو درداء رضی اللہ عنہ سے مروی ہے کہ رسول اللہ ﷺ نے ارشاد فرمایا: کیا میں تم کو روزہ نماز اور صدقہ و خیرات سے افضل چیز نہ بتاؤں؟ صحابہ نے عرض کیا: ضرور ارشاد فرمائیں۔ آپ ﷺ نے ارشاد فرمایا: باہمی صلح سب سے افضل ہے، کیوں کہ آپ کی ناتفاقی (دین کو) مومن نے والی ہے۔“ (۱۱)

یعنی جیسے استرے سے سر کے بال ایک دم صاف ہو جاتے ہیں ایسے ہی آپ کی لڑائی سے دین ختم ہو جاتا ہے۔

مظلومی بوجہ راست بازی

کتاب مقدس میں ہے:

”مبارک ہیں وہ جو راستی کے سبب ستائے گئے ہیں، کیوں کہ آسمان کی بادشاہی انہی کی ہے۔“ (۱۲)

انجیل کی اس آیت میں درحقیقت امر بالمعروف و نہی عن المنکر کی ترغیب دی گئی ہے کہ اس راہ میں سچے ایمان داروں کو مصائب اور مشکلات اور تکالیف و مشقات کے پیش آنے کی صورت میں امید دلائی گئی ہے کہ ان کو آخرت میں معقول اجر سے سرفراز کیا جائے گا۔

قرآن کریم میں امر بالمعروف و نہی عن المنکر کے متعلق کثیر آیات ہیں، جن کا احاطہ کرنا یہاں مقصود نہیں، چند آیات بطور نمونہ کے پیش کی جاتی ہیں۔ قرآن کریم کی تعلیم کے مطابق امر بالمعروف و نہی عن المنکر کے فریضہ کے انجام دینے والے لوگ کامیابی کے زمرہ میں شامل ہوں گے۔ ارشاد باری تعالیٰ ہے:

﴿وَلَتَكُنْ مِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ وَيَنْهَا عَنِ الْمُنْكَرِ وَأُولَئِكَ هُمُ الْمُفْلِحُونَ ﴾ (آل عمران ۱۳۳)

”اور تم میں ایک ایسی جماعت ہونا ضروری ہے جو خیر کی طرف بلا یا کرے اور نیک کام کرنے کو کہا کرے اور برے کاموں سے روکا کرے۔ اور یہی لوگ پورے کامیاب ہوں گے۔“

﴿فَاسْتَجَابَ لَهُمْ رَبُّهُمْ أَنِّي لَا أُضِيعُ عَمَلَ عَامِلٍ مِنْكُمْ مِنْ ذَكَرٍ أَوْ أُنْثَى حَبْرَضُكُمْ مِنْهُ بَعْضٌ حَفَلَّذِينَ هَاجَرُوا وَآخْرِجُوا مِنْ دِيَارِهِمْ وَأُوذُوا فِي سَيِّلٍ وَقُتُلُوا لَا كَفَرُنَّ عَنْهُمْ سَيِّاتِهِمْ وَلَا دُخْلَهُمْ جَنَّتٍ تَجْرِي مِنْ تَحْتِهَا الْأَنْهَرُ ثَوَابًا مِنْ عِنْدِ اللَّهِ وَاللَّهُ عِنْدَهُ حُسْنُ الشَّوَّابِ ﴾ (آل عمران ۱۹۶)

”تو ان کے رب نے ان کی دعا قبول فرمائی کہ میں تم میں سے کسی عمل کرنے والے کے کسی عمل کو ضائع نہیں کروں گا، خواہ وہ مرد ہو یا عورت، تم سب ایک دوسرے میں سے ہی ہو۔ پس جنہوں نے ہجرت کی اور جو اپنے گھروں سے نکال دیے گئے اور جنہیں میری راہ میں ایذا میں پہنچائی گئیں اور جنہوں نے (میری راہ میں) جنگ کی اور جانیں بھی دے دیں، میں لازماً ان سے ان کی برا بیوں کو دور کر دوں گا اور انہیں لازماً داخل کروں گا ان باغات میں جن کے نیچے نہیں بہتی ہیں۔“

حضرت لقمان نے جونصارح اپنے بیٹے کو فرمائی ہیں، اس کا تذکرہ قرآن کریم میں بطور ترغیب اہل اسلام بیان کیا گیا ہے۔ چنانچہ ارشاد باری تعالیٰ ہے:

﴿يَسِّنَ أَقِيمُ الصَّلَاةَ وَأَمْرُ بِالْمَعْرُوفِ وَأَنْهِ عَنِ الْمُنْكَرِ وَاصْبِرْ عَلَى مَا أَصَابَكَ ۖ إِنَّ ذَلِكَ مِنْ عَزْمِ الْأُمُورِ﴾ (لقمان)

”بیٹا! نماز پڑھا کر اور اپنے کاموں کی نصیحت کیا کر اور برے کاموں سے منع کیا کر، اور تجھ پر جو مصیبت واقع ہو اس پر صبر کیا کر۔ یقیناً یہ بڑی ہمت کے کاموں میں سے ہے۔“

﴿إِنَّمَا يَنْهَا اللَّهُ الدِّينُ امْنَؤَا اصْبِرُوا وَصَابِرُوا وَرَابِطُوا وَاتَّقُوا اللَّهَ لَعَلَّكُمْ تُفْلِحُونَ﴾ (آل عمران)

”اے ایمان والو! خود صبر کرو اور مقابلے میں صبر کرو، اور مقابلے کے لیے مستعد رہو، اور اللہ تعالیٰ سے ڈرتے رہو تاکہ تم فلاح پا جاؤ۔“

قرآن و بابل کے حوالے سے محاسن اخلاق کے چند نمونے یہاں پر پیش کیے گئے ہیں، تاکہ حق کے متلاشی اندازہ کر سکیں کہ ہر مذہب میں محاسن اخلاق کی تعلیم موجود ہے، لیکن قرآن کریم کے بیان کردہ محاسن اخلاق اپنی خوبیوں اور فضائل کے لحاظ سے دیگر ادیان کی اخلاقی تعلیم پر پورے طور پر حاوی ہیں، کیونکہ قرآن کریم نے دینی و دینیوی ہر پہلو کو اعتدال کے دائرے میں رکھا ہے۔ جو لوگ اسلام کی تعلیم سے بدگمانی رکھتے ہیں اس کی صاف اور عام وجہ صرف یہی ہے کہ وہ قرآن و حدیث کی تعلیم سے واقف نہیں، انہوں نے اپنے علماء و احبار سے جیسا کچھ سنا وہ اسی کو صحیح سمجھتے ہیں۔ وہ صحیح راہ حق کے لیے اسلام کی طرف منصفانہ نگاہ نہیں کرتے اور تعصب کا چشمہ نہیں اتارتے، جس کے باعث صراطِ مستقیم سے محروم رہ جاتے ہیں۔

حوالہ جات

(۱) انجلیل متی: ۵ : ۵ (۲) انجلیل متی: ۵ : ۳

(۳) صحيح البخاری، باب قول الله تعالى و اقسموا بالله..... رقم الحديث: ۶۶۵۷

(۴) انجلیل متی: ۵ : ۳ (۵) انجلیل متی: ۵ : ۵

(۶) صحيح مسلم، باب قبح الكذب رقم الحديث: ۶۶۳۷

(۷) صحيح البخاری، باب رحمة الناس والبهائم، كتاب الادب، رقم الحديث: ۶۰۰۹

(۸) انجلیل متی ص: ۵ : ۷

(۹) انجلیل متی: ۵ : ۹ (۱۰) انجلیل متی: ۵ : ۵

(۱۱) سنن الترمذی، باب فضل صلاح ذات البیین، رقم الحديث: ۲۰۰۹

